

**SEJHA GHAL ESPRESSJONIJIET TA' INTERESS GHALL-GHAŻLA TA' PERSUNAL  
TEMPORANJU (LIVELL TA' AMMINISTRATUR AD8) FID-DIRETTORAT ĠENERALI  
GHALL-ISTABBILTÀ FINANZJARJA, IS-SERVIZZI FINANZJARJI U L-UNJONI TAS-  
SWIEQ KAPITALI TAL-KUMMISSJONI EWROPEA**

Il-Kummissjoni Ewropea (KE) qed torganizza proċedura tal-għażla biex tohloq lista ta' kandidati adegwati ta' 2 kandidati biex timla kariga ta' amministratur fil-grad AD8, bħala Uffiċjal tal-Istampa Anzjan b'għarfien espert fil-komunikazzjoni f'każ ta' kriżi, fil-qasam tas-Servizzi Finanzjarji, fl-Unità tas-“Sanzjonijiet” tad-Direttorat Ġenerali għall-Istabbiltà Finanzjarja, is-Servizzi Finanzjarji u l-Unjoni tas-Swieq Kapitali, (DĠ FISMA), fi Brussell.

Il-missjoni tad-DĠ FISMA hija li jħares l-istabbiltà finanzjarja, jiproteġi lill-faddala u lill-investituri, jiġġieled il-kriminalità finanzjarja, kif ukoll jiżgura l-fluss u l-aċċess għall-kapital għan-negozji u l-konsumaturi fl-Unjoni Ewropea (UE). Fit-twettiq tal-missjoni tiegħu d-DĠ FISMA jiffoka fuq il-kisba ta' waħda mill-prijoritajiet politiċi tal-Kummissjoni, jiġifieri “Ekonomija għas-servizz tan-nies”.

Id-Direttorat għall-Istabbiltà Finanzjarja, is-Sanzjonijiet u l-Infurzar tad-DĠ FISMA jikkontribwixxi biex is-settur finanzjarju jinżamm effiċjenti, irregolat tajjeb u kompetittiv fil-livell dinji u jħares l-istabbiltà finanzjarja u l-integrità tas-suq. B'mod partikolari jikkontribwixxi għall-prevenzjoni u l-ġestjoni tal-kriżijiet finanzjarji.

Fi hdan dan id-Direttorat, l-Unità tas- “Sanzjonijiet” thejji proposti legiżlattivi għall-adozzjoni ta' sanzjonijiet tal-UE, tappoġġa l-implimentazzjoni uniformi tagħhom fl-UE kollha, u tissorvelja li l-Istati Membri jinfurzawhom. Barra minn hekk taħdem fil-ġlieda biex is-sanzjonijiet adottati minn pajjiżi terzi ma jiġux applikati ekstraterritorjalment. L-unità tibni konnessjonijiet bejn id-deċiżjonijiet politiċi meħuda mill-Kunsill Ewropew u l-Kunsill tal-UE, fuq in-naħa l-waħda, u s-suq intern tal-UE fuq in-naħa l-oħra. L-unità tinsab fil-qalba tar-rispons tal-Kummissjoni għall-gwerra fl-Ukrajna u, fiha nnifisha, qed tiffaċċja livell bla preċedent ta' talbiet biex tispjega l-politika tas-sanzjonijiet tal-UE, u biex twieġeb għal mistoqsijiet kemm tekniċi kif ukoll aktar politiċi minn partijiet ikkonċernati esterni, inkluża l-media — fl-aspetti kollha tagħha. Il-livell ta' skrutinju estern fuq dan il-qasam ta' politika se jibqa' għaddej għal hafna snin.

Matul il-proċedura tal-għażla l-kandidati se jiġu mistiedna għal intervista kif stabbilit fil-Punt 5.3 hawn taħt. Il-Kummissjoni se tiżgura li l-kundizzjonijiet tal-kandidati għal dan it-test jikkonformaw mar-rakkomandazzjonijiet stabbiliti mill-Awtoritajiet tas-Saħħa Pubblika rilevanti (iċ-Ċentru Ewropew għall-Prevenzjoni u l-Kontroll tal-Mard, kif ukoll awtoritajiet internazzjonali, Ewropej u nazzjonali oħra).

## **1. NATURA TAD-DMIRIJIET**

L-uffiċjal tal-Istampa Anzjan fl-Unità tas- “Sanzjonijiet” se jmexxi l-iżvilupp ta' strategiji ta' komunikazzjoni fit-tul inklużi narrattivi persważivi fil-qasam tal-politika tas-sanzjonijiet kif ukoll il-ġestjoni tal-influss ta' kuljum ta' mistoqsijiet mill-media u minn partijiet ikkonċernati esterni aktar ġenerali. Il-persuna li tintgħażel se tikkontribwixxi għall-ġestjoni tal-approċċi ta' komunikazzjoni interna u esterna, b'mod partikolari f'sitwazzjonijiet ta' kriżi.

Il-persuna li tintgħażel għandha:

- tagħti pariri u tassisti lill-manigment intermedju u superjuri dwar il-komunikazzjonijiet u s-sensibilizzazzjoni ġenerali, inkluż billi jiżviluppa strateġiji ta' komunikazzjoni fit-tul fil-qasam tal-politika tas-sanzjonijiet kif ukoll pjanijiet ta' komunikazzjoni assoċjati, filwaqt li jiżgura l-konsistenza tal-messaġġi u tal-linji gwida li għandhom jittiehdu;
- l-iżvilupp u l-ġestjoni ta' proċessi għal rispons effettiv ta' komunikazzjoni f'każ ta' kriżi;
- tkun il-membri ewlieni tal-persunal responsabbli mill-koordinazzjoni u t-tnejja tat-twegibiet għall-mistoqsijiet tal-istampa fil-qasam tas-sanzjonijiet finanzjarji.

B'mod aktar speċifiku, il-pożizzjoni se tinkludi d-dmirijiet li ġejjin, iżda mhux biss:

1. l-iżvilupp u l-koordinazzjoni tal-komunikazzjoni u s-sensibilizzazzjoni tal-Unità, inkluż il-proċessi interni relatati;
2. id-definizzjoni u l-implimentazzjoni ta' strateġiji ta' komunikazzjoni għall-appoġġ tal-iżvilupp ta' narrattivi dettaljati, u azzjonijiet ta' komunikazzjoni speċifiċi;
3. il-ġestjoni tal-komunikazzjoni interna u esterna fi żminijiet ta' kriżi, inkluż l-iżvilupp ta' għodod ta' komunikazzjoni għall-ġestjoni tal-kriżijiet;
4. tkun l-ewwel punt ta' referenza għall-ħidma kollha ta' komunikazzjoni esterna għall-Unità tas-sanzjonijiet kif ukoll it-tmexxija ewlenija fir-rigward tal-mistoqsijiet kollha tal-istampa;
5. tkun responsabbli mill-koordinazzjoni effettiva tal-linji ta' komunikazzjoni fi ħdan id-DĠ FISMA u għall-kollegament bejn id-DĠ FISMA u d-DĠ u l-istituzzjonijiet l-oħra kollha li jimplementaw sanzjonijiet;
6. il-ħolqien u ż-żamma ta' kuntatti attivi u estensivi mal-persunal rilevanti fil-Kummissjoni kollha (is-Servizz tal-Kelliema, il-Kabinett tal-Kummissarju assenjat, il-kollegi li jittrattaw il-ħidma ta' sanzjonijiet f'DĠ oħra), ir-Rappreżentanzi tal-UE, sabiex jiġi żgurat li l-pożizzjonijiet tal-UE dwar il-politika tas-sanzjonijiet jinżammu koerenti u viżibbli fl-istampa u fil-media;
7. il-ħidma fuq rapporti, analiżi, briefings, stqarrijiet għall-istampa u artikli fil-qasam tas-servizzi finanzjarji/il-politika tas-sanzjonijiet tal-UE; u l-organizzazzjoni ta' avvenimenti għall-istampa rilevanti f'kooperazzjoni mill-qrib mal-unità tal-komunikazzjoni u s-Servizz tal-Kelliem (intervisti, konferenzi stampa, briefings tekniċi, seminars tal-media);
8. il-ġestjoni tal-kontenut tas-sit web tal-politika tas-sanzjonijiet tad-DĠ FISMA, u l-kontribut għall-kanali tal-media soċjali tad-DĠ fil-qasam tas-sanzjonijiet.

## 2. TIP U DURATA TAL-KUNTRATT

Wahda mill-kandidati ammessi jistgħu jiġu offruti kuntratt temporanju skont il-punt (a) tal-Artikolu 2 tal-Kundizzjonijiet tal-Impjeg applikabbli għall-Aġenti l-Oħra tal-Unjoni Ewropea (CEOS)<sup>1</sup>, f'konformità mad-Deċiżjoni tal-Kummissjoni tas-16 ta' Diċembru 2013 dwar il-politiki għall-ingaġġar u l-użu tal-aġenti temporanji<sup>2</sup>.

It-tul tal-kuntratt ma jistax jaqbeż l-erba' snin, b'possibbiltà li jiġġedded għal massimu ta' sentejn.

Id-durata massima tal-kuntratt se tqis ukoll id-dispożizzjonijiet rilevanti tad-Deċiżjoni tal-Kummissjoni C(2004)1597/6 tat-28 ta' April 2004 dwar id-durata massima ta' rikors għal persunal mhux permanenti fis-servizzi tal-Kummissjoni, kif emendat (seba' snin matul perjodu ta' tnaqqas il-sena)<sup>3</sup>.

**POST TAL-IMPJEG:** Brussell

**GRAD AD8** (bħala indikazzjoni, is-salarju bażiku fix-xahar huwa ta' EUR 7.431,71, *(ammonti li għandhom jiġu aġġustati kull sena)*<sup>4</sup>)

<sup>1</sup> <https://eur-lex.europa.eu/LexUriServ/LexUriServ.do?uri=CONSLEG:1962R0031:20140101:mt:PDF>

<sup>2</sup> [http://ec.europa.eu/civil\\_service/docs/at\\_decision\\_en.pdf](http://ec.europa.eu/civil_service/docs/at_decision_en.pdf) .

<sup>3</sup> [http://ec.europa.eu/civil\\_service/docs/decision\\_7\\_rule\\_en.pdf](http://ec.europa.eu/civil_service/docs/decision_7_rule_en.pdf)

<sup>4</sup> [https://ec.europa.eu/info/sites/default/files/jobs\\_at\\_the\\_european\\_commission/job\\_opportunities/documents/commission-decision-classification-appointment-engagement-c-2013-8970-en.pdf](https://ec.europa.eu/info/sites/default/files/jobs_at_the_european_commission/job_opportunities/documents/commission-decision-classification-appointment-engagement-c-2013-8970-en.pdf)

### 3. ELIGIBILITÀ

#### 3.1. Kundizzjonijiet ġenerali

Il-kandidati jridu jissodisfaw ir-rekwiżiti stabbiliti fl-Artikolu 12 tas-CEOS, fosthom:

- li jkunu ċittadini ta' wieħed mill-Istati Membri tal-Unjoni Ewropea;
- li jissodisfaw kwalunkwe obbligu skont il-liġijiet nazzjonali dwar is-servizz militari; kif ukoll
- li jissodisfaw ir-rekwiżiti tal-karattru għad-dmirijiet ikkonċernati.

L-istituzzjonijiet tal-Unjoni Ewropea japplikaw politika ta' opportunitajiet indaqs u jaċċettaw applikazzjonijiet mingħajr diskriminazzjoni abbażi tas-sess, ir-razza, il-kultur, l-origini etnika jew soċjali, il-fatturi ġenetiċi, il-lingwa, ir-religjon jew it-twemmin, l-opinjoni politika jew kwalunkwe opinjoni oħra, l-appartenenza għal minoranza nazzjonali, il-proprietà, it-twelid, id-diżabbiltà, l-età jew l-orjentazzjoni sesswali.

#### 3.2. Għarfien tal-lingwi

L-Artikolu 12.2(e) tas-CEOS jipprevedi li aġent temporanju jista' jinħatar biss bil-kundizzjoni li jipproduċi evidenza li għandu għarfien profund ta' waħda mil-lingwi tal-Unjoni u għarfien sodisfaċenti ta' lingwa oħra.

Għaldaqstant trid tkun taf **mill-anqas 2 lingwi uffiċjali tal-UE**, b'mill-anqas għarfien profund (livell C1) f' waħda minnhom u għarfien sodisfaċenti fl-oħra (livell minimu B2). Għal din l-għażla, waħda minn dawn il-lingwi trid tkun l-Ingliż.

Ġentilment ninfurmawk li l-livelli minimi meħtieġa hawn fuq iridu japplikaw għal kull ħila lingwistika (taħdit, kitba, qari u smiġh) mitluba fil-formola ta' applikazzjoni. Dawn il-ħiliet jirriflettu dawk ta' Il-Qafas Komuni Ewropew ta' Referenza għal-Lingwi [Tabella ta' valutazzjoni - Malti \(coe.int\)](http://www.coe.int).

Fil-fażijiet differenti ta' din l-għażla, il-lingwi jridu jintużaw kif ġej:

	Lingwi
Formola ta' applikazzjoni	Kwalunkwe waħda mill-24 lingwa uffiċjali tal-UE, ħlief għall-punt 8.2 (kriterji ta' prekwalfikazzjoni) li trid tintela bl-Ingliż
Ittra ta' motivazzjoni	Lingwa uffiċjali tal-UE minbarra l-Ingliż
Intervista	Ingliż

Aktar dettalji dwar il-lingwi użati f'din il-proċedura tal-għażla, kif ukoll dwar ir-raġunijiet għal dan ir-regim lingwistiku, huma disponibbli fit-Titolu 4.

#### 3.3. Kriterji speċifiċi tal-għażla

##### 3.3.1. Kwalifiki

Qabel ma tagħlaq is-sottomissjoni tal-applikazzjonijiet, il-kandidati jrid ikollhom:

- livell ta' edukazzjoni li jikkorrispondi għal studji **universitarji mitmuma, iċċertifikati b'diploma** fil-komunikazzjoni u/jew l-ekonomija, fl-amministrazzjoni jew fl-amministrazzjoni tan-negozju, b'perjodu normali tal-edukazzjoni universitarja ta' **erba' snin jew aktar,**

**jew**

- livell ta' edukazzjoni li jikkorrispondi għal **studji universitarji mitmuma, iċċertifikati b'diploma** fil-komunikazzjoni u/jew fl-ekonomija, fl-amministrazzjoni jew fl-amministrazzjoni tan-negozju, b'perjodu normali ta' edukazzjoni universitarja ta' **mill-anqas tliet snin u esperjenza professjonali xierqa ta' mill-inqas sena.**

Għandhom jitqiesu biss diplomi li jkunu ngħataw fl-Istati Membri tal-UE jew li jkunu s-suġġett ta' ċertifikati ta' ekwivalenza mahruġin mill-awtoritajiet fl-Istati Membri msemmija.

### 3.3.2. Esperjenza

Qabel ma jagħlqu l-applikazzjonijiet il-kandidati jrid ikollhom esperjenza professjonali full-time ta' **mill-anqas għaxar snin** wara li jkunu kisbu **l-kwalifiki** meħtieġa għall-ammissjoni għall-proċedura tal-għażla, kif stabbilit fil-punt 3.3.1 hawn fuq, f'qasam relatat man-**natura tad-dmirijiet** (kif stabbilit fit-Titolu 1 hawn fuq).

L-esperjenza professjonali **se titqies biss jekk:**

- tikkostitwixxi xogħol ġenwin u effettiv.
- tkun remunerata (ħlief fil-każ ta' dottorat; ara hawn taħt).
- tkun tinvolvi relazzjoni ta' subordinazzjoni jew il-forniment ta' servizz.

L-esperjenza professjonali mill-arranġamenti li ġejjin se titqies skont il-kundizzjonijiet li ġejjin:

- **Traineeships** — jekk remunerati.
- **Servizz militari obligatorju** - jekk ikun mitmum (qabel jew wara d-diploma meħtieġa), u għal perjodu li ma jaqbiżx id-durata statutorja fl-Istat Membru rilevanti.
- **Leave tal-maternità/tal-paternità/tal-adozzjoni** — jekk kopert minn kuntratt ta' impjieg.
- **Dottorat** jekk ma jkunx remunerat, iżda sa massimu ta' tliet snin biss, u dment li d-dottorat jinkiseb tassew.
- **Xogħol part-time** ikkalkulat pro rata abbażi tan-numru ta' sigħat maħduma (perez., xogħol half-time għal sitt xhur jgħodd bhala tliet xhur).

## 4. REKWIZITI LINGWISTIĊI TA' DIN L-GĦAŻLA

Il-kandidati jridu jagħzlu l-lingwa biex jimlew il-**formola tal-applikazzjoni** (ħlief għall-punt 8.2 li jrid jimtela bl-Ingliż) minn waħda mill-24 lingwa tal-UE u għall-kitba tal-**ittra ta' motivazzjoni** jużaw lingwa uffiċjali tal-UE minbarra l-Ingliż. Il-lingwa li tagħzel tista' tkun differenti mil-lingwa materna tiegħek, dment li tikkonforma mar-rekwiziti ta' għarfien stabbiliti fit-tieni paragrafu tal-punt 3.2.

Il-lingwa li tuża għall-**punt 8.2 tal-formola tal-applikazzjoni** u għall-**intervista** msemmija fil-punt 5.3 hija l-Ingliż għar-raġunijiet li ġejjin:

Fl-interess tas-servizz, il-kandidati li jgħaddu u jiġu rreklutati għal dan il-qasam partikolari jrid ikollhom għarfien suffiċjenti tal-Ingliż biex iwettqu d-dmirijiet ta' Uffiċjal tal-Istampa Anzjan. Il-kandidati li jintgħażlu primarjament jużaw l-Ingliż għal xogħolhom (komunikazzjoni interna jew komunikazzjoni mal-partijiet ikkonċernati esterni, abbozzar ta' briefings, diskorsi, stqarrijiet għall-istampa). Din l-għażla

hija ddeterminata mill-interess tas-servizz: kandidat magħżul li ma jissodisfax dan ir-rekwiżit ma jibdiex jaħdem minnufih.

Għandhom jitqiesu wkoll l-aspetti li ġejjin:

- L-Ingliż huwa l-lingwa ewlenija għax-xogħol kollu bil-miktub li jaqa' fir-responsabbiltà tal-Uffiċjal tal-Istampa Anzjan (strategiji ta' komunikazzjoni, materjal għall-istampa, abbozzar ta' publikazzjonijiet, briefings, eċċ). Barra minn hekk, il-persunal l-aktar jabbozza l-briefings u d-diskorsi bl-Ingliż.
- L-Ingliż huwa l-lingwa ewlenija għall-ħolqien u ż-żamma ta' kuntatti attivi u estensivi mal-persunal rilevanti fil-Kummissjoni kollha (is-Servizz tal-Kelliema, mal-Kabinett tal-Kummissarju assenjat, mal-kollegi li jitrattaw il-ħidma ta' sanzjonijiet f'DĠ oħra), mar-Rappreżentanzi tal-UE, sabiex jiġi żgurat li l-pożizzjonijiet tal-UE dwar il-politika tas-sanzjonijiet jingħataw koerenza u viżibbiltà fl-istampa u fil-media;
- L-Ingliż huwa l-lingwa prinċipali li jintuża fil-laqgħat interni u fil-laqgħat ma' servizzi oħra tal-Kummissjoni.
- L-Ingliż huwa wkoll il-lingwa ewlenija fil-komunikazzjoni mal-partijiet ikkonċernati esterni. Il-biċċa l-kbira tal-konferenzi organizzati mid-DĠ FISMA jsiru bl-Ingliż.

Fil-punt 8.2 tal-formola tal-applikazzjoni, il-kandidati huma mistiedna jispjegaw kif il-kwalifiki u l-esperjenza professjonali tagħhom jissodisfaw il-kriterji tal-għażla stabbiliti fil-punt 5.1. Bhal fl-intervista, dan jimplika valutazzjoni komparattiva bejn il-kandidati.

## 5. ANDAMENT TAL-PROCEDURA

Il-proċedura tal-għażla fiha tliet stadji separati u suċċessivi:

### 5.1. Prekwalifikazzjoni

Il-Kumitat tal-Għażla, magħmul skont l-Artikolu 2(c) tad-Deciżjoni tal-Kummissjoni tas-16 ta' Diċembru 2013 dwar il-politika għall-ingaġġar u l-impjeg ta' aġenti temporanji, se jwettaq prekwalifikazzjoni abbażi tal-kwalifiki u l-esperjenza professjonali kif deskritt mill-kandidati fil-formola tal-applikazzjoni u fl-ittra ta' motivazzjoni.

Il-kriterji tal-għażla li ġejjin se jitqiesu fil-valutazzjoni tal-kwalifiki u l-esperjenza professjonali tal-kandidati skont il-punt 3.3:

1. Esperjenza ta' mill-inqas 8 snin fl-amministrazzjoni tal-komunikazzjoni matul żminijiet ta' kriżi inkluż rekord ippruvat fl-iżvilupp ta' għodod ta' komunikazzjoni għall-ġestjoni tal-kriżijiet u l-għoti ta' pariri lill-manigment superjuri matul żminijiet ta' kriżi;
2. Esperjenza ta' mill-inqas 2 snin fil-qasam tal-komunikazzjoni fis-servizzi finanzjarji inkluża l-kapaċità ppruvata li jiġu ttrattati kwistjonijiet tekniċi tas-settur finanzjarju;
3. Prova ta' esperjenza fl-abbozzar ta' stqarrijiet għall-istampa, laqgħat ta' informazzjoni, twegibiet lill-ġurnalisti eċċ. u b'mod partikolari l-kapaċità li kwistjonijiet teknikament kumplessi u politikament sensitivi jitpoġġew f'lingwaġġ sempliċi;
4. Prova ta' esperjenza fl-iżvilupp ta' strategiji ta' komunikazzjoni u pjan(ijiet) ta' komunikazzjoni;
5. Prova ta' esperjenza ta' xogħol ta' komunikazzjoni f'ambjent politiku;
6. Prova ta' esperjenza ta' ħidma fuq kwistjonijiet tal-istampa f'organizzazzjonijiet u/jew korpi internazzjonali, inkluż f'istituzzjonijiet, aġenziji jew korpi tal-UE, u l-ġestjoni ta' relazzjonijiet ma' varjetà wiesgħa ta' organizzazzjonijiet internazzjonali oħra fl-ambjent tal-komunikazzjoni.

Il-Kumitat tal-Għażla se jikklassifika l-kandidati f'ordni dixxendenti skont il-marki li jgħibu fl-istadju tal-prekwalifikazzjoni, u mbagħad jipproċedi bil-verifika tal-eligibbiltà tal-kandidati (ara t-Titolu 5.2 hawn taħt).

## 5.2. Verifiki tal-eligibbiltà

Il-kandidati li jkunu ġabu l-ogħla marki fil-prekwalifikazzjoni se jiġu mistiedna jipprovdu d-dokumenti ta' sostenn ufficjali u jagħtu prova tal-informazzjoni mogħtija fil-formola tal-applikazzjoni tagħhom u fl-ittra ta' motivazzjoni (kif stabbilit fit-Titolu 6 hawn taħt). Jekk dawn id-dokumenti ma jintbagħtux fiż-żmien stipulat, l-applikazzjoni titqies bħala nulla u bla effett.

Ir-rekwiżiti tal-eligibbiltà stipulati fit-Titolu 3 hawn fuq se jiġu vverifikati skont id-data pprovduta fl-applikazzjonijiet tal-kandidati u skont dawn id-dokumenti ta' sostenn. Il-kumitat tal-għażla se jivverifika jekk il-kandidati jissodisfawx il-kundizzjonijiet tal-eligibbiltà kollha. Il-kandidati li jissodisfaw il-kundizzjonijiet kollha tal-eligibbiltà biss jiġu ammessi għall-istadju tal-għażla.

Il-Kumitat tal-Għażla jivverifika l-eligibbiltà f'ordni dekrexenti tal-marki li jingħataw fl-istadju ta' prekwalifikazzjoni sakemm l-għadd ta' kandidati eligibbli jilhaq erba' darbiet l-għadd ta' kandidati potenzjali li jitgħażlu għal din il-lista ta' kandidati adegwati, jiġifieri, **8 kandidati**. Jekk għadd ta' kandidati jgħibu l-istess marka għall-aħħar post disponibbli, jiġu mistiedna kollha kemm huma. Il-fajls l-oħra mhux se jiġu vverifikati.

## 5.3. Għażla

**Mhux aktar minn 8 kandidati** li jgħibu l-ogħla marka kumplessivament fil-prekwalifikazzjoni u li jilhq u r-rekwiżiti tal-eligibbiltà se jiġu mistiedna għal **intervista bl-Ingliż** biex issir valutazzjoni tal-**motivazzjoni** tal-kandidati kif ukoll għall-**kompetenzi** li ġejjin:

- a) il-ħiliet miksuba matul il-karriera professjonali tal-kandidat u d-dmirijiet ewlenin li jkunu wettqu;
- b) il-kapaċità tal-kandidat li jwettaq id-dmirijiet u l-għarfien tiegħu relatat mad-dmirijiet stabbiliti fit-Titolu 1;
- c) il-komunikazzjoni orali
- d) Għarfien tal-Ingliż.

**Dan it-test se jingħata punteġġ minn 60 punt, u l-anqas marka meħtieġa hija 35/60.**

L-informazzjoni Prattika kollha dwar l-organizzazzjoni tal-intervista se tingħata fl-ittra ta' stedina.

Iż-żewġ kandidati li li jgħibu **l-anqas marka meħtieġa u l-ogħla punteġġi waqt l-intervista** biss jistgħu jiġu inklużi fil-lista ta' kandidati adegwati, dment li jissodisfaw il-kundizzjonijiet ġenerali u speċifiċi stabbiliti f'din is-Sejha għal Espressjoni ta' interess.

## 5.4. Lista tal-kandidati ammessi

Fil-lista l-kumitat tal-għażla se jpoġġi l-ismijiet tal-kandidati magħżula li jkunu ġabu l-anqas marka meħtieġa, kif ukoll l-ogħla marka għall-intervista minn 60, fil-limitu tal-għadd ta' kandidati ammessi minn din l-għażla. Jekk għadd ta' kandidati jgħibu l-istess marka għall-aħħar post disponibbli, jitpoġġew kollha kemm huma fil-lista tal-kandidati adegwati.

Il-lista tal-kandidati adegwati tibqa' valida għal sentejn minn dakinhar li jfassalha l-Kumitat tal-Għażla. Il-validità tal-lista tista' tiġi estiza.

## 6. APPLIKAZZJONIJIET

Il-formola tal-applikazzjoni mimlija, flimkien ma' ittra ta' motivazzjoni jridu jintbagħtu f'dan l-indirizz: [FISMA-COM-TA-2022@ec.europa.eu](mailto:FISMA-COM-TA-2022@ec.europa.eu)

Il-kandidati huma mitluba jibagħtu l-applikazzjonijiet tagħhom f'email waħda f'format .zip jew .pdf sabiex il-kaxxa postali elettronika funzjonali ma titgħabbiex iżżejjed. Il-Kummissjoni tirriżerva d-dritt li awtomatikament tneħhi l-messaġġi kollha akbar minn 1 MB.

Id-data marbuta mal-kriterji ta' ammissibbiltà ma tistax tinbidel wara d-data tal-għeluq tal-applikazzjonijiet. Id-dritt ta' rettifika ma jistax jiġi eżerċitat wara l-iskadenza għall-applikazzjonijiet.

Il-kandidati għandhom jużaw l-istess indirizz elettroniku postali għall-korrispondenza kollha mal-kumitat tal-għażla u għal kull talba għal informazzjoni.

### **Id-data tal-għeluq għall-applikazzjonijiet hija 16 ta' Jannar 2023, nofsinhar hin ta' Brussell**

Il-kandidati jridu jipprovdu **d-dokumenti li ġejjin fil-fajl tal-applikazzjoni tagħhom li jikkonfermaw l-informazzjoni mogħtija fiha:**

- **Il-formola tal-applikazzjoni mimlija kif xieraq b'waħda mill-24 lingwa uffiċjali tal-UE** (it-taqsimha tal-kriterji ta' prekwalfikazzjoni (il-punt 8.2) tal-formola tal-applikazzjoni trid timtela **bl-Ingliż**). Fil-punt 8.2 tal-formola tal-applikazzjoni, il-kandidati huma mistiedna jispjegaw bl-Ingliż kif il-kwalifiki u l-esperjenza professjonali tagħhom jissodisfaw il-kriterji tal-għażla stabbiliti fit-Titolu 5.1. Għaldaqstant, l-informazzjoni li tingħata mill-kandidati f'dan l-istadju se taqdi rwol importanti fil-prekwalfikazzjoni mwettqa mill-Kumitat tal-Għażla, li jimplika valutazzjoni komparattiva bejn il-kandidati.
- **Ittra ta' motivazzjoni abbozzata b'lingwa uffiċjali tal-UE minbarra bl-Ingliż**
- **Kopja ta' dokument li juri ċ-ċittadinanza** (karta tal-identità jew passaport); **fil-lingwa oriġinali;**
- **Kopja tad-diploma(i) jew taċ-ċertifikat(i) tal-livell ta' edukazzjoni meħtieġ; fil-lingwa oriġinali;**
- **Ċertifikati tal-impjeg li jagħtu prova tat-tul ta' żmien tal-esperjenza professjonali fil-lingwa oriġinali.** Dawn id-dokumenti jridu juru biċ-ċar il-funzjoni, il-qasam tal-attività, in-natura tal-kompiti, id-dati tal-bidu u tat-tmiem u l-kontinwità ta' kull wieħed mill-perjodi ta' esperjenza professjonali li għandu jitqies għal din il-proċedura tal-għażla. Għal dan l-għan, il-kandidati għandhom jipprezentaw iċ-ċertifikati tal-impjeg mingħand l-impjegaturi tagħhom fl-imghoddi u mingħand l-impjegaturi attwali. Jekk dan ma jsirx, jiġu aċċettati kopji tad-dokumenti li ġejjin, pereżempju: kuntratti tal-impjeg, flimkien mal-ewwel u l-aħħar dikjarazzjoni tas-salarju u d-dikjarazzjoni tas-salarju tal-aħħar xahar għal kull sena intermedja fil-każ ta' kuntratt ta' aktar minn sena, ittri uffiċjali jew atti ta' hatra, akkumpanjati mill-aħħar dikjarazzjoni tas-salarju, ir-rekords tal-impjeg, u d-dikjarazzjonijiet tat-taxxa.

L-aċċettazzjoni finali tal-applikazzjoni hija soġġetta għall-prezentazzjoni tad-dokumenti ta' prova meħtieġa. Jekk dawn id-dokumenti ma jaslux sa meta jagħlqu l-applikazzjonijiet, l-applikazzjoni titqies ineligibbli.

Jekk il-kandidati jkollhom xi dubju dwar in-natura jew il-validità tad-dokumenti li jridu jipprezentaw, huma għandhom jikkuntattjaw lis-segretarjat tal-Kumitat tal-Għażla mill-anqas għaxart ijiem tax-xogħol qabel ma jagħlqu l-applikazzjonijiet, permezz tal-indirizz elettroniku li ġej: [FISMA-COM-TA-2022@ec.europa.eu](mailto:FISMA-COM-TA-2022@ec.europa.eu)

L-għan hu li l-kandidati jkunu jistgħu joħolqu fajl shih u aċċettabbli qabel ma jagħlaq iż-żmien.

Aktar tard, il-kandidati magħżula li se jiġu offruti impjieg se jkunu meħtieġa jipproduċu l-kopji originali tad-dokumenti ta' sostenn kollha għall-finijiet tar-reklutaġġ.

## **7. APPROVAZZJONI TAS-SIGURTÀ**

Skont l-Artikolu 10(2) tad-Deċiżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-Sigurtà għall-protezzjoni ta' informazzjoni klassifikata tal-UE<sup>1</sup>, kull min ikollu dmirijiet li minhabba fihom jeħtieġu aċċess għall-informazzjoni klassifikata tal-UE, għandu jkollu l-awtorizzazzjoni tas-sigurtà sal-livell rilevanti (EU SECRET) qabel ma jingħata aċċess għal din l-informazzjoni klassifikata tal-UE.

Peress li l-Kummissjoni tittratta informazzjoni sensittiva u klassifikata li teħtieġ livell għoli ta' kunfidenzjalità fuq bażi regolari, huwa fl-interess tas-servizz li dawk il-membri tal-persunal li minhabba d-dmirijiet tagħhom jeħtieġu aċċess għal informazzjoni sensittiva u klassifikata, ikollhom l-approvazzjoni tas-sigurtà xierqa għal-livell rilevanti (EU SECRET).

Bhala prerekwizit għar-reklutaġġ għal ċerti karigi, il-kandidati li jintgħażlu f'din il-proċedura tal-għażla għaldaqstant jistgħu jintalbu joqogħdu għall-proċedura tal-awtorizzazzjoni tas-sigurtà skont id-Deċiżjoni tal-Kummissjoni (UE, Euratom) 2015/444 msemmija hawn fuq.

Għalhekk, il-kandidati li jintgħażlu f'din l-għażla u li japplikaw għal dawn il-pożizzjonijiet jitqiesu lesti biex jgħaddu mill-proċedura tal-awtorizzazzjoni tas-sigurtà skont id-Deċiżjoni tal-Kummissjoni (UE, Euratom) 2015/444. Fil-każijiet kollha, dawn l-aspetti se jiġu indikati b'mod ċar fl-avviż ta' pożizzjoni vakanti għall-pożizzjoni kkonċernata.

Il-proċedura tal-awtorizzazzjoni tas-sigurtà titwettaq minn Awtorità tas-Sigurtà Nazzjonali tal-Istat Membru tan-nazzjonalità tal-kandidat. Il-proċedura tal-awtorizzazzjoni tas-sigurtà tista' tvarja sew minn Stat Membru għall-iehor. Qabel ma japplikaw għal din l-għażla, nagħtu parir lill-applikanti biex jinfurmaw ruħhom dwar din il-proċedura.

## **8. INFORMAZZJONI ADDIZZJONALI**

Dan l-avviż tal-għażla huwa ppubblikat fl-24 lingwa uffiċjali tal-Unjoni Ewropea fuq is-siti web tad-Direttorat Ġenerali għall-Istabbiltà Finanzjarja, is-Servizzi Finanzjarji u s-Swieq Kapitali (DG FISMA) u l-EPPO. Il-kandidati għandhom jikkonsultaw is-sit web tad-DG FISMA, peress li hawnhekk il-Kumitat tal-Għażla jista' jtella' informazzjoni addizzjonali.

Kif imsemmi fit-Titolu 6 ta' din is-sejha għall-applikazzjonijiet, il-kandidati huma mistiedna jimlew il-punt 8.2 tal-formola tal-applikazzjoni **bl-Ingliż**.

Kwalunkwe komunikazzjoni diretta bejn il-kandidati u s-servizzi tal-Kummissjoni se ssir esklużivament bil-posta elettronika. Għalhekk, sabiex is-servizzi tal-Kummissjoni jkunu jistgħu jikkuntattjaw lill-kandidati, kull kandidat huwa mitlub jindika indirizz elettroniku validu li jista' jintuża tul il-proċedura kollha tal-għażla.

Il-Komunikazzjoni bejn is-segretarjat tal-Kumitat tal-Għażla u l-kandidati se ssir bl-Ingliż.

## **9. TALBA GĦAL RIEŻAMI- PROCĊEDURA TA' APPELL – ILMENTI LILL-OMBUDSMAN EWROPEW**

*Peress li r-Regolamenti tal-Persunal japplikaw għal kull stadju tal-proċedura tal-għażla, ġentilment ninfurmawk li l-proċedimenti kollha tal-Kumitat tal-Għażla huma koperti bil-kunfidenzjalità stipulata fl-Artikolu 6 tal-Anness III tar-Regolamenti tal-Persunal. Jekk fi kwalunkwe stadju f'xi parti mill-*

---

<sup>1</sup> Id-Deċiżjoni tal-Kummissjoni (UE, Euratom) 2015/444 tat-13 ta' Marzu 2015, ĠU L 72, 17.03.2015, p. 53.



*proċedura tal-għażla tqis li l-interessi tiegħek ikunu ġew ippreġudikati minn deċiżjoni partikolari, tista' tiegħu dawn l-azzjonijiet:*

#### ❑ **Talba għal rieżami**

Fi żmien hamest ijiem kalendarji mid-data tan-notifika tad-deċiżjoni, tista' tibgħat ittra elettronika fuq:

[FISMA-COM-TA-2022@ec.europa.eu](mailto:FISMA-COM-TA-2022@ec.europa.eu)

It-talba tiegħek tintbagħat lill-President tal-Kumitat tal-Għażla, u tingħata twegiba mill-aktar fis possibbli.

#### ❑ **Appell**

Int tista' tressaq ilment skont l-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea. Għandha tintbagħat kopja **wahda** tal-ilment permezz ta' mezz **wiehed** minn dawn li ġejjin:

- bil-posta elettronika, preferibbilment bhala fajl PDF, lill-indirizz elettroniku funzjonali hr-mail-F6@ec.europa.eu;



• bil-posta fl-indirizz li ġej: Il-Kummissjoni Ewropea, DG HR.F.6, L107/20, BP-1049 Brussell

Il-limitu ta' tliet xhur biex tibda din it-tip ta' proċedura (ara r-Regolamenti tal-Persunal <https://eur-lex.europa.eu/legal-content/MT/TXT/PDF/?uri=CELEX:01962R0031-20180101&from=FR>) jibda jgħodd minn meta tirċievi notifika dwar l-att li allegatament jippreġudika l-interessi tiegħek.

Għandek tkun taf li l-Awtorità tal-Ħatra ma għandhiex is-setgħa li tbiddel id-deċiżjonijiet tal-Kumitat tal-Għażla. Il-Qorti dejjem saħqet li d-diskrezzjoni kbira li minnha jgawdu l-Kumitati tal-Għażla mhijiex soġġetta għal rieżami mill-Qorti sakemm ma jkunx sar ksur ċar tar-regoli li jikkontrollaw il-proċedimenti tal-Kumitati tal-Għażla.

#### ❑ **Ilment lill-Ombudsman Ewropew**

Bħaċ-ċittadini kollha tal-Unjoni Ewropea, int tista' tressaq ilment lil:

##### **Ombudsman Ewropew**

1 avenue du President Robert Schuman

CS 30403

F — 67001 Strasburgu Cedex

<https://www.ombudsman.europa.eu/mt/home>

Ġentilment ninfurmawk li l-ilmenti li jitressqu lill-Ombudsman Ewropew m'għandhomx effett sospensiv fuq il-perjodu stipulat fl-Artikoli 90(2) u 91 tar-Regolamenti tal-Persunal għat-tressiq ta' lmenti amministrattivi jew għas-sottomissjoni ta' appelli ġudizzjarji.

Ninfurmawk ukoll li, skont l-Artikolu 2(4) tal-kundizzjonijiet generali li jirregolaw il-qadi tad-dmirijiet tal-Ombudsman, **għandhom isiru l-approċċi amministrattivi xierqa mal-istituzzjonijiet u mal-korpi kkonċernati qabel ma jitressaq kwalunkwe lment lill-Ombudsman (għall-proċedura, nitolbuk tiċċekkja: <https://www.ombudsman.europa.eu/mt/atyourservice/secured/complaintform.faces>**